

غافل کا اجنبی شہر

ڈاکٹر شہاب ظفر اعظمی

صدر، شعبہ اردو، پٹنہ یونیورسٹی

ظرافت کا طنز و مزاح سے گہرا ریلہ ہوتا ہے، لیکن صرف طنز یا صرف مزاح کو ظرافت نہیں کہا جاسکتا۔ جب کسی پیش کش میں طنز و مزاح کی آمیزش ہوتی ہے تو یہ ظرافت بن جاتی ہے۔ یہ آمیزش جتنی حسین اور متوازن ہوتی ہے ظرافت میں اتنا ہی نکھار آتا ہے۔ معیاری ظریفانہ ادب معاشرے میں پائے جانے والے مسائل اور امراض کی نشاندہی کرتا ہے اور ذمہ دار افراد و جماعت پر شگفتگی کے ساتھ طنز کرتا ہے تاکہ طنز کا نشتر مادہ فاسد کے اخراج کا سبب بنے اور نشتر زنی کی اذیت قابل برداشت رہ سکے۔ اسی لیے کہا گایا ہے کہ اعلیٰ اور معیاری ظریفانہ شاعری کے لیے ضروری ہے کہ اس میں طنز و مزاح کی آمیزش کے ساتھ فکری عنصر بھی شامل ہو۔

اس نقطہ نظر سے جب میں نے زیر لکھن غافل کی شاعری میں طنز و مزاح کی حسین اور متوازن آمیزش کے ساتھ ساتھ فکر کی توانائی بھی پائی جاتی ہے۔ ان کی نظموں، قطعات اور بیروڈیوں کا تجزیہ اس حقیقت کو ظاہر کرتا ہے کہ شاعر کا مشاہدہ بہت گہرا ہے اور اس کے مزاح میں فطری مزاح کا پہلو پایا جاتا ہے جو فکر کی بنیاد پر طنز کے نشتر کو مقصدی اور افادی بنا دیتا ہے۔ سر حاضر کے مسائل جنہوں نے معاشرتی زندگی میں ایک بحران پیدا کر رکھا ہے ان کا تجزیہ غافل کی شاعری میں بڑے فنکارانہ انداز میں ملتا ہے اور یہ تجزیہ صرف نشتر ہی نہیں لگاتا بلکہ ذہن کو اصلاح حال کی طرف بھی متوجہ کرتا ہے۔ شاعر نے حیات اور معاشرے کی بے اعتدالیوں پر ناقدانہ نگاہ ڈالی ہے اور ان پر جی کھول کر قبضہ لگایا ہے۔ اس عمل میں خود ہم اور ہمارا معاشرہ بے نقاب ہو رہے ہیں۔

انہوں نے جس زہرناکی کے ساتھ اپنی نظم ”ایک گھر اللہ کا“ میں پیش کیا ہے، اس میں ظرافت کی مٹھاس کے ساتھ تلخی اور طنز کی زہرناکی ہمارے ہونٹوں سے مسکراہٹ کو چھین لیتی ہے۔

غافل نے ہمارے سیاسی و سماجی نظام پر خلوص دل کے ساتھ مہذب اور شائستہ طنز کے تیر چلائے ہیں جس کے پیچھے پوشیدہ اصلاحی اور فدری پہلو کو بڑی آسانی سے محسوس کیا جاسکتا ہے۔ معاشرتی مسائل پر ان کی طنزیہ نظمیں انسانی احساس کی بیدار کرنے کا فرض انجام دیتی ہیں۔ مثلاً نظم ”روزگار“ کے یہ اشعار دیکھیے۔

رائٹ کا کاروبار بھی کیا کاروبار ہے گھر میں مرے اسی کی وجہ سے بہار ہے
مارا گیا فساد میں جب کوئی آدمی گھر میں ہمارے کوئی نئی چیز آگئی
جب بھی کسی نصیب کے مارے کا گھر جلا دیوار و در پہ میرے نیا رنگ چڑھ گیا
اس روزگار زمین فسادات کی تباہی اور نتائج کی کتنی خوش سلیقگی مگر تلخی کے ساتھ عکاسی کی
گئی ہے، بتانے کی چنداں ضرورت نہیں۔

غافل نے موضوعات نظموں کے علاوہ طنزیہ قطععات اور بیروڈیاں بھی لکھی ہیں۔ ان کے قطععات میں طنز و مزاح کے جوہر دیکھنے کے قابل ہیں۔ صرف ایک قطعہ ملاحظہ کیجیے۔
کل بھری محفل میں یہ اک دل جلا کہنے لگا آبتاؤں تیل کیوں مہنگا ہے ہندستان میں
کچھ تو چمچے لے گئے ہیں ان کی مالش کے لیے اور باقی ڈال کر بیٹھے ہیں نیتا کان میں
”بیروڈی“ ظریفانہ شاعری کی ایک اہم صنف ہے۔ اکبر الہ آبادی سے
دلا در فگار، ضمیر جعفری اور راجا نقوی واہی تک سب نے بیروڈی میں اپنے کمال کا اظہار کیا
ہے۔ اودھ بیچ سے شروع ہونے والی اس صنف نے اس عرصے میں بہت سی شکلیں بدلی ہیں۔
غافل کے یہاں جو شکل بیروڈی کی ملتی ہے وہ محض نقالی یا مضحکہ خیزی نہیں بلکہ کسی پیش رو شاعر
کی فکری و اسلوبیاتی توسیع ہے۔ جس کے ذریعہ انہوں نے غالب، اقبال، فیض اور مجروح
جیسے شعرا کے سنجیدہ افکار و احساسات کو ظریفانہ پیرایے میں پیش کرنے کی کوشش کی ہے۔ مثلاً
فیض کی ایک نظم کی بیروڈی ملاحظہ کریں۔

اے میری جان تمنا اے مرے جان بہار جب سے میکہ تیرا میرے لیے سسرال ہوا

کیا عجب بات ہوئی کیسی یہ کایا پلٹی جیب پھولی تیرے ابا کی، میں کنگال ہوا
فکر راشن کی لگی رہتی ہے تنہائی میں کس طرح پیار کی باتیں کروں مہنگائی میں
مجھ سے پہلی ہی محبت مرے محبوب نہ مانگ

فیض سے زیر الحسن غافل زیادہ متاثر ہوئے ہیں۔ اس لیے ان کی فکر اور طرز دونوں پر
فیض کا خاصا اثر دکھائی دیتا ہے۔ ایک طرف فیض کی ترکیبیں، استعارے، محاورے اور طرز بیان کا
اثر واضح ہے تو دوسری طرف فیض کی طرح ہی وسیع تر انسانی ہمدردی اور ظلم و استحصا کے خلاف
اجتجاج کا عنصر بھی ان کی شاعری میں نمایاں طور پر موجود ہے۔ لیکن یہ عنصر زیادہ صاف صاف ان
کی سنجیدہ غزلوں میں ہی دکھائی دیتا ہے۔ ظریفانہ شاعری میں تو ان کا اسلوب اور انداز آگ ہی قسم
کا ہے، دل فریب اور من موہنے والا۔ ذرا سا شوخی، ذرا سا طنز کی پوٹ لیے، ذرا سا مزاح کی چاشنی
لیے ہوئے۔ گاہے براعبرت ناک اور گاہے بڑی دل فریب کیفیت لیے ہوئے۔ اس کیفیت کے
چند متفرق اشعار بھی آخر میں ملاحظہ کر لیجیے۔

آدمی ہرگز کبھی شوہر نہ ہو شرط یہ ہے عقل پہ پتھر نہ ہو
تیسرا ہر شخص نیتا ہے یہاں چاہے اس کا ایک فالوور نہ ہو
کیا بتاؤں حال اپنا جب سے شوہر ہو گیا نصف بہتر وہ ہوئیں میں بد سے بدتر ہو گیا
اپنا دامن جھانک کر تو ساس خوش دامن ہوئیں بھوت جو چمٹا تھا ان سے اب مرے سر ہو گیا
سر کٹانے سے ہی ہوتی نہیں تکمیل وفا امتحان عشق کا ہے جیب کے کٹ جانے میں
اظہار محبت پہ وہ کہنے لگے غافل تنخواہ بھی تم اپنی بتا کیوں نہیں دیتے